

अर्णव गोस्वामी सरकारी समिति के सदस्य बने



केंद्र की नरेंद्र मोदी सरकार ने नई दिल्ली में नेहरू मेमोरियल संग्रहालय और पुस्तकालय (एनएमएमएल) में चार नए सदस्यों की नियुक्ति की है, जिनमें 'रिपब्लिक टीवी' (Republic TV) के एडिटर-इन-चीफ अरनव गोस्वामी का नाम भी शामिल है।

जानकारी के मुताबिक, सरकार द्वारा अर्थशास्त्री नितिन देसाई, प्रोफेसर उदय मिश्रा और ब्यूरोक्रेट्स रहे बीपी सिंह को कार्यमुक्त किया गया है, वहीं शैक्षणिक संस्थान से जुड़े प्रताप भानु मेहता ने अपने पद से इस्तीफा दे दिया, जिसे स्वीकार कर लिया गया है।

सरकार ने खाली हुए इन पदों पर नव-नियुक्त सदस्यों के नाम का ऐलान कर दिया है। सरकार के नोटिफिकेशन के अनुसार, अरनव गोस्वामी के अतिरिक्त इन पदों पर वरिष्ठ पत्रकार व इंदिरा गांधी राष्ट्रीय कला केंद्र के अध्यक्ष राम बहादुर राय, पूर्व विदेश सचिव एस. जयशंकर, भाजपा सांसद व भारतीय काउंसिल फॉर कल्चरल रिलेशन के अध्यक्ष विनय सहस्त्रबुद्धे का नाम शामिल है।